

వచ్చే జనవరి 63 నంబర్ ఆరంభపు శుభకరమైన ప్రకటన, ధన త్యాగము చేసిన జమాఅత్ నభ్యుల

విశ్వాన భరిత సంఘటనల ప్రస్తావము

హజ్రత్ అబూరుల్ ముఖిద్దీన్ ఖలీఫతుల్ మసీహిల్ ఖాఖిస్ అయ్యుద్దహుల్లాహు తఆలా బనసీహిల్ అజీజ్ 04.03.2020

తేదీ - మస్జిద్ బైతుల్ ఫుతుహ్ లండన్ లో ప్రసంగించిన ఖుత్బా జమా సారాంశము

తషహుద్, తఅవ్బుజ్, సూర ఫాతిహా పఠనా నంతరం హుజూరె అన్వర్ అయ్యుద్దహుల్లాహు తఆలా బినసీహిల్ అజీజ్ ఇట్లనిరి.

హజ్రత్ మసీహ్ మౌహూద్ అలైహిస్సలాం తమ మహత్తరమైన పుస్తకము “ఇస్లాం తత్వ జ్ఞానము”లో అల్లాహ్ తఆలాను పొందుటకు, గుర్తించుటకు, అతనిపై నమ్మకమును దృఢపరచుటకు ఎనిమిది మార్గములను ప్రస్తావించారు. అవి మానవ జన్మ ఉద్దేశమును కూడ పూర్తి చేయునటువంటివి. కావున ఇప్పుడు నేను నేటి అంశమును బట్టి వాటిలోని ఒక మార్గము గురించి హజ్రత్ మసీహ్ మౌహూద్ అలైహిస్సలాం పంక్తిని ప్రవేశపెట్టెదను. వారిట్లనిరి.

జీవిత ఉద్దేశమును పొందుటకు శక్తివంతుడైన అల్లాహ్ **ఐదవ సోపానము**గా అల్లాహ్ ను పొందు గట్టి ప్రయత్నము నిర్ణయించెను. అనగా తమ ఆస్తిపాస్తులను అల్లాహ్ మార్గములో ఖర్చు చేసి, తమ శక్తులను అల్లాహ్ మార్గములో ఉపయోగించి అతనిని కొనుగొనవలెను. ఈ విషయమునే అల్లాహ్ తఆలా ఇట్లు తెలిపెను.

جَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ

(అత్తాబహ్ 9:41),

وَمَا رَزَقْتَهُمْ يَنْفِقُونَ

(అల్ బఖరహ్ 2:4),

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا

(అల్ అన్బూత్ 29:70)

తమ సంపదలు, తమ ప్రాణాలు, తమ జీవిత ప్రతి శక్తిని అల్లాహ్ కొరకు వినియోగించి ప్రయత్నించుము.

మేము మీకిచ్చిన వివేకము, జ్ఞానము, కళలను అల్లాహ్ కొరకు వినియోగించుము. మా మార్గము నందు ప్రతి ప్రయత్నము చేయు వారికి మేము మా మార్గములను చూపింతుము.

అల్లాహ్ తఆలా ప్రీతిని పొందు మార్గమును తెలుపుతు హజ్రత్ మసీహ్ మౌహూద్ అలైహిస్సలాతు వస్సలాం మరొక చోట ఇట్లు తెలిపిరి. ఒక వైపు ధనమును ప్రేమిస్తు మరో వైపు అల్లాహ్ తఆలాను ప్రేమించుట మీకు సాధ్యము కాదు. కావున అల్లాహ్ తఆలాను ప్రేమిస్తున్న వ్యక్తి అదృష్టవంతుడు. అల్లాహ్ తఆలాను ప్రేమిస్తు తన ధనములో నుండి అల్లాహ్ తఆలా మార్గములో మీలో ఎవరైనా వినియోగించినచో అతని ధనములో ఇతరుల కంటే ఎక్కువ శుభము కలుగునని నేను విశ్వసిస్తున్నాను. ఎందుకనగా ధనము తనంతట తాను రాదు. అల్లాహ్ తఆలా కొరకు ధనములోని కొంత భాగమును వీడిన వ్యక్తి దానిని తప్పక తిరిగి పొందును. ధనమును ప్రేమిస్తు అల్లాహ్ తఆలా మార్గములో తగిన విధముగా వినియోగించని వ్యక్తి అ ధనమును తప్పక పోగొట్టుకొనును. ఇంకా వారిట్లనిరి. నేను ఇంత చందా చెల్లిస్తానని మన జమాఅత్ లోని ప్రతి వ్యక్తి నిర్ణయించుకొనవలెను. అల్లాహ్ తఆలా కొరకు ప్రతిజ్ఞ చేసిన వ్యక్తి ఆహారములో అల్లాహ్ తఆలా శు భములు కల్పించును.

హుజూరె అన్వర్ ఇట్లనిరి. అల్లాహ్ తఆలా కృపానుసారము లక్షలాది వినప్రులకు చందా ప్రాముఖ్యత చెప్పినప్పుడు అల్లాహ్ తఆలా ప్రీతిని

పొందుటకు ధన త్యాగములో ముందడుగు వేయుటకు కృషి చేస్తారు.

ఖాదియాన్ నుండి మామూన్ రషీద్ వఖ్ఫె జదీద్ కార్యదర్శి ఇట్లు వ్రాసిరి. నులేజూ గారని ఒక మిత్రులున్నారు. కొన్ని కుటుంబ ఇబ్బందుల వలన వారి వఖ్ఫె జదీద్ చందా బాకి వుండిపోయెను. వారి సోదరుడు వారికిట్లు సూచించిరి. ఇప్పుడు ఆర్థిక సంవత్సరం ముగుస్తున్నది. తమ చందా త్వరగా చెల్లించు. కాని వారి ఖాతాలో పూర్తి చందా చెల్లించుటకు నగదు లేకుండెను. మొత్తం చందాలోని 30వ వంతు మాత్రమే నగదు వుండెను. కావున మొత్తం చందా ఎలా చెల్లించాలని వారు చాలా చింతించుచుండిరి. తుదకు తమ ఖాతాలో వున్న నగదు మొత్తం వారు చందాలో చెల్లించిరి. ఇంకా వారిట్లు తెలిపిరి. అల్లాహ్ తఆలా తరవున మహిమాన్వితముగా కొన్ని క్షణాలలోనే మొత్తం బకాయా చెల్లించుటకు అవసరమున్న నగదు మొత్తం వారి ఖాతాలో వచ్చి పడినది. కావున వారు తక్షణమే తమ వాగ్దానము మేరకు మొత్తం చందా చెల్లించిరి. వాస్తవానికి వీరు ప్రతి సారి సంవత్సరం ముగియక ముందే పూర్తి చందా చెల్లించేవారు. కాని ఈ సంవత్సరం వారి కుమారుని అనారోగ్యము వలన వారు చందా చెల్లించలేక పోయారు. వారు చాలా చింతిస్తుండిరి. కాని అల్లాహ్ మహిమాన్వితముగా వారికి తగిన ఏర్పాట్లు చేసెను. దీని వలన నా విశ్వాసము మరింత బలపడినదని వారు తెలిపిరి.

ఇండియా నుండి అబ్దుల్ మహ్మూద్ ఇన్స్పెక్టర్ వఖ్ఫె జదీద్ ఇట్లు వ్రాసిరి. ఒక న్నేహితునికి కిరాణి హోల్ సేల్ దుకాణమున్నది. వారు ప్రతి రోజు దుకాణము తెరువగానే వంద రూపాయలు ఒక పెట్టెలో క్రమం తప్పకుండా వేసేవారు. తద్వారా వారు తమ చందా వాగ్దానము మేరకు చెల్లించేవారు. కాని ఒక రోజు దుకాణములో చాలా తక్కువ మంది కొనుగోలుదారులు

వచ్చిరి. మరుసటి రోజు దుకాణము తెరవగానే వారు వంద రూపాయల బదులు మూడు వందల రూపాయలు ఆ పెట్టెలో వేసి అల్లాహ్ తఆలాతో ఒక రకంగా వ్యాపారము చేసిరి. కావున అదే రోజు మధ్యాహ్నము తర్వాత వారి వద్దకు ఎనిమిది మంది కొనుగోలు దారులు వచ్చిరి. అల్లాహ్ తఆలా కృపానుసారము ఆ రోజు చాలా మంచి ఆదాయము వచ్చెను. అల్లాహ్ తఆలా ఎవరి పట్ల సంతోషపడునో అతనికి ఎంత ప్రసాదించుననగా మానవుడు రెండు చేతులతో వాటిని దాచుకోలేడు.

తన్జానియా అమీర్ గారిట్లు వ్రాసిరి. అరూషా రీజన్లోని ఒక జమాఅత్లో చందా గురించి పిలుపు ఇవ్వబడెను. ఒక బీద మహిళ ఫాతిమా గారు అరటి కాయలు, పండ్లు విక్రయిస్తూ తమ జీవనం సాగిస్తున్నారు. వారు రెండు రోజుల తమ ఆదాయం మొత్తమును చందా వఖ్ఫె జదీద్లో చెల్లించిరి. తమ కుటుంబ సభ్యులను కూడ వఖ్ఫె జదీద్ చందాదారులలో చేర్పించిరి. ఇదే విధంగా ఆ జమాఅత్లో వున్నటు వంటి మరో మహిళకు చందా గురించి చెప్పబడెను. ఆమె మరుసటి రోజు ఉదయం 8:00 గం||లకు మిషన్ హౌజ్ నకు వచ్చి ఐదు వేల షిలింగ్ రూపాయలు చందా వఖ్ఫె జదీద్లో చెల్లించిరి. వీరు ఎటువంటి వారసగా వీరి గురించే హజ్రత్ మసీహ్ మౌహూద్ అలైహిస్సలాం ఇట్లు తెలిపిరి. వీరు ఎలా త్యాగాలు సమర్పిస్తున్నారో చూసి ఆశ్చర్యము కలుగుతుంది.

ఇండియా నుండి వఖ్ఫె జదీద్ ఇన్స్పెక్టర్ గారు ఒక చిన్నారి గురించి ఇట్లు వ్రాసిరి. ఆమె గత కొన్ని సంవత్సరముల నుండి క్రమం తప్పకుండా చందా వఖ్ఫె జదీద్ చెల్లిస్తున్నది. ఒక సంచిలో నగదు జమా చేస్తుంటుంది. ఆమె మాటలు రావు, వినబడదు. కాని ఆమెకు లభించిన నగదు మొత్తమును చందాలో చెల్లిస్తుంది. చందా ఇస్తున్నట్లు ఆమె ఇతరులను చూచినప్పుడు ఆమెకు కూడ చందా పట్ల ఆసక్తి

ఎర్పడినది.

ఇప్పుడు నేను వఖ్షె జదీద్ గురించి అనగా గత సంవత్సరం వఖ్షె జదీద్ చందా త్యాగముల గురించి నివేదిక ప్రవేశపెట్టెదను. ఇలాగే నూతన సంవత్సరమును కూడ ప్రకటించును. అల్లాహ్ తఆలా కృపానుసారము వఖ్షె జదీద్ 62వ సంవత్సరం 31 డిసెంబర్ తో ముగిసినది. క్రొత్త సంవత్సరం జనవరి ఒకటి నుండి ప్రారంభమైనది. ఈ సంవత్సరం అహ్మదియ్యు జమాఅత్ వఖ్షె జదీద్ లో 96 లక్షల 43 వేల పౌండ్ల త్యాగము చేసెను. గత సంవత్సరం కంటే ఈ నగదు 5 లక్షల పౌండ్లు అధికం.

ఈ సంవత్సరం ప్రపంచ వ్యాప్త జమాఅత్ లో ఇంగ్లాండ్ ప్రథమ స్థానము కైవసం చేసుకొనెను. అనంతరం పాకిస్తాన్, అనంతరం జర్మనీ, అనంతరం అమెరికా అనంతరం కెనడా అనంతరం భారత్, ఆస్ట్రేలియా, ఇండోనేషియా, మిడిల్ ఈస్ట్ రెండు జమాఅత్ లు.

స్థానిక కరెన్సీ ప్రకారము అధికముగా చందాలు పెంచుకున్న మొదటి పది జమాఅత్ లు ఇట్లు గలవు. ఇండోనేషియా ప్రథమ స్థానములో నిలిచినది. అనంతరం జర్మనీ, అనంతరం అమెరికా, అనంతరం మరో రెండు జమాఅత్ లు గలవు. అనగా ఇంకా మూడు జమాఅత్ లున్నవి. భారత్ లో కూడ చెప్పుకోదగ్గ పెరుగుదల కనిపిస్తున్నది. కెనడా, ఇంగ్లాండ్, మిడిల్ ఈస్ట్ జమాఅత్ లు. పాకిస్తాన్, ఆస్ట్రేలియా దేశముల కంటే భారత్ స్థానిక కరెన్సీ ప్రకారము ఎక్కువ పెంచుకున్నది. ఈ విధంగా ఐదవ స్థానములో భారత్ నిలిచినది.

అల్లాహ్ తఆలా కృపానుసారము ఈ సంవత్సరం వఖ్షె జదీద్ లో చేరిన వారి సంఖ్య 18 లక్షల 21 వేలకు చేరినది. ఈ సంవత్సరం క్రొత్తగా చేరిన వారి సంఖ్య 79 వేలు గలదు.

భారత రాష్ట్రములలో ప్రథమ స్థానము కేరళ పొందెను. జమ్మూ కశ్మీర్ రెండవ, కార్ణాటక మూడవ అనంతరం తమిళనాడు మరల తెలంగాణ మరల పంజాబ్, మరల వెస్ట్ బంగాల్, మరల ఢిల్లీ, మరల ఉత్తర ప్రదేశ్.

ఇదే విధంగా చందా వసూలు పరంగా భారత జమాఅత్ లోని మొదటి పది జమాఅత్ లు ఇట్లు గలవు. (1) పత్తపిరిమ్ (2) ఖాదియాన్ (3) హైబ్రాదాబ్ (4) కాళీకట్ (5) బంగళూరు (6) కోయంబత్తూరు (7) కలకత్తా (8) కరులాయి (9) కేరంగ్ (10) పైంగాడి

హుజూరె అన్వర్ ఇట్లనిరి. పాకిస్తాన్ ఆర్థిక వరిస్థితులు దిగజారి నందున కరెన్సీ విలువ తగ్గిపోయినది. కావున వారు వెనుకబడిపోయారు. అయినను వారు త్యాగములలో వెనుకంజ వేయలేదు. ఇంకా ఈ ప్రాంతములో భారత్ పాకిస్తాన్ మధ్య సంబంధములు క్షీణించాయి. భారత్ లో అంతర్గతంగా కూడ పరిస్థితులు మంచిగా లేవు. ప్రపంచ సాధారణ స్థితులను గమనించినచో కూడ వీరు తమ వినాశానికి తామే పిలుపు నిస్తున్నట్లు కనబడుతుంది. మిడిల్ ఈస్ట్ లో కూడ పరిస్థితులు ఏమాత్రం మంచిగా లేవు. ఈరాన్, అమెరికా, ఇస్రాయిల్ మధ్య యుద్ధము సంభవించే ప్రమాదము పెరుగుచున్నది. ముస్లిమ్ దేశముల మధ్య ఐక్యత కొరవడినది. ప్రపంచమును వినాశనము నుండి రక్షించుటకు, అల్లాహ్ తఆలా వైపు వచ్చుటకు మనము చాలా దుఆలు చేయవలెను. అల్లాహ్ తఆలా తన శుభముతో వీరికి వివేకము, తెలివి తేటలు ప్రసాదించుగాక!

క్రొత్త సంవత్సరం ప్రారంభమైనది. మనము ఒకరికొకరము శుభాకాంక్షలు తెలుపుకుంటున్నాము. కాని చీకటి మరింత ఉదృతమగుతున్నది. ఈ సంవత్సరం శుభకరము అగుటకు మనము అల్లాహ్ తఆలా ఆస్థానములో చాలా దుఆలు చేయవలసి వున్నది. అల్లాహ్ తఆలా ఈ సంవత్సరమును శుభదాకము చేయుగాక!

ప్రపంచములోని ప్రభుత్వములు తమ ఆధిక్యతను నిరూపించుకొనుటకు ప్రపంచమును వినాశనము వైపు తీసుకెళ్లక ప్రపంచములో శాంతి, న్యాయమును స్థాపింతురు గాక! తమ స్వంత ప్రయోజనముల కొరకు, తమ దేశ స్వార్థములను పొందుటకు మానవత్వాన్ని నాశనము చేయకుండురు గాక! ముస్లిం దేశములు ఆఠహజ్రత్ సల్లల్లాహు అలైహి వసల్లం నిజమైన బానిస అయిన మసీహ్ మౌహూద్, మహ్మీ మాహూద్తో కలిసి ఆఠహజ్రత్ సల్లల్లాహు అలైహి వసల్లం పతాకము ప్రపంచమంతటా వ్యాపింపజేయుటకు సహాయకులుగా చేరుదురు గాక! దైవ ఏకత్వమును వీరు ప్రపంచములో స్థాపింతురు గాక! మసీహ్ మౌహూద్ వ్యతిరేకతలో ముందంజ వేయకుండురు గాక! ఇప్పుడైతే వీరు హద్దులు దాటినారు. గతము కంటే ఎక్కువ ఈ కాలపు ఇమామ్ను విశ్వసించు హక్కును చెల్లించుటకు అల్లాహ్ తఆలా మనందరిని అనుగ్రహించుగాక! ఈ హక్కును చెల్లిస్తే ప్రపంచములో దైవ ఏకత్వ పతాకమును ఎగురవేయువార

మగుదుము గాక! ప్రపంచమును ఆఠహజ్రత్ సల్లల్లాహు అలైహి వసల్లం పతాకము నీడన చేర్చువారమగుదుము గాక! ఇందుకు తమ శక్తి సామర్థ్యములను మొత్తం వినియోగించేవారమగుదుము గాక! మనము ఇటువంటి ఆలోచన కలిగి లేనిచో, ఈ ఆలోచనతో దుఆలు చేయనిచో, తమ దుఆలతో క్రొత్త సవంత్యమురలో ప్రవేశించనిచో మనము క్రొత్త సంవత్సర శుభాకాంక్షలు తెలుపుకొనుట వ్యర్థమగును.

నూతన సంవత్సర నిజమైన శుభాకాంక్షలు మనపై బాధ్యతలను మోపుతున్నది. దీనిని ప్రతి అహ్మది చిన్నా పెద్ద, స్త్రీ పురుషులు అందరు గుర్తించవలెను. ఇందు కొరకు తమ ప్రతిభ సామర్థ్యములను మొత్తం వినియోగించవలెను. తమ దుఆలలో, దైవ సంబంధము లో ఒక ప్రత్యేక పరిస్థితిని కల్పించుకొనుటకు ప్రయత్నించ వలెను. అప్పుడే మనకు ఈ సంవత్సరం నిజమైన శు భములు లభించును. అల్లాహ్ తఆలా మనందరిని ఇందుకు అనుగ్రహించుగాక!



(Summary: Office Nashr-o-Isha'at,

Translation: Incharge Telugu Desk)

BOOK POST (PRINTED MATTER)

From,

.....

To,

.....

